



سوال

(329) نماز اور کفارہ گناہ

جواب

السلام علیکم ورحمۃ اللہ وبرکاتہ

ایک روایت میں آیا ہے کہ :

"حدثني عبد الله بن أحمد بن شبيب قال ، حدثنا إسحاق بن إبراهيم قال ، حدثني عمرو بن الحارث قال ، حدثني عبد الله بن سالم ، عن الزبيدي قال ، حدثنا سليم بن عامر ، أنه سمع أبا أمامة يقول : إن رجلاً أتى رسول الله صلى الله عليه وسلم فقال : يا رسول الله ، أقم في هذا الله ، مرة واثنين فاعرض عنه رسول الله صلى الله عليه وسلم ، ثم أقيمت الصلاة ، فلما فرغ رسول الله صلى الله عليه وسلم من الصلاة ، قال : آيين هذا القائل : أقم في هذا الله ؟ قال : أنا ذا ! قال : بل أتممت الوضوء وصليت معنا آتفاً ؟ قال : نعم ! قال : فإنك من خطيئتك كما ولدتك أمك ، فلا تغد ! وأبزل الله حينئذ علي رسول الله : (أقم الصلاة طرفي النهار وزلفاً من الليل "

(سورة ہود آیت 114 ، تفسیر الطبری 6/133) (محسن سلفی کرہی)

الجواب بعون الوهاب بشرط صحة السؤال

وعلیکم السلام ورحمۃ اللہ وبرکاتہ!

الحمد للہ ، والصلاة والسلام علی رسول اللہ ، أما بعد !

حدیث مذکور تفسیر ابن جریر (ج 12 ص 82) اور تفسیر ابن کثیر (ج 4 ص 288) وفي نسخة أخرى ج 2 ص 480 بحوالہ ابن جریر) میں موجود ہے۔ اس روایت کی سند حسن لذاتہ ہے۔ سلیم بن عامر البخاری صحیح مسلم وغیرہ کے راوی اور ثقہ تھے۔ تقریب التہذیب ص 132 محمد بن ولید بن عامر الزبیدی صحیحین کے راوی اور "ثقہ ثبت من کبار اصحاب الزہری" تھے۔ (التقریب ص 322)

عبد اللہ بن سالم الاشعری صحیح بخاری کے راوی تھے۔ یحییٰ بن حسان اور عبد اللہ بن یوسف نے ان کی تعریف کی۔ نسائی نے کہا : "لیس بہ بس" اور ابن حبان رحمۃ اللہ علیہ نے ثقہ قرار دیا۔ دارقطنی رحمۃ اللہ علیہ نے ان کی توثیق کی۔ دیکھئے تہذیب التہذیب (5/400) وغیرہ

ذہبی رحمۃ اللہ علیہ نے کہا : "صديق في نصب" (الکاشف 2/80)

ابن حجر رحمۃ اللہ علیہ نے کہا : "ثقہ رمی بالنصب" (التقریب ص 174)

نصب کا الزام مردود ہے جیسا کہ آگے آ رہا ہے۔ ابن خزیمہ (571) ابن حبان (الموارد : 462 الاحسان : 1803) حاکم (1/223) ذہبی دارقطنی (1/335) بیہقی



(السنن للبخاری 1/236) اور ابن القیم (اعلام الموقعین 2/397) نے اس روایت کی صحیح یا تحسین کی جو کہ توثیق کی ہی ایک قسم ہے۔

ان کے مقابلے میں ابو عبیدہ الآجری نے ابو داؤد رحمۃ اللہ علیہ سے نقل کیا کہ وہ کہتا تھا۔

"علی نے ابو بکر و عمر کے قتل پر اعانت کی ہے اور ابو داؤد رحمۃ اللہ علیہ اس کی مذمت کرتے تھے۔"

یہ جرح کئی لحاظ سے مردود ہے۔

1- یہ جرح جمہور محدثین کی توثیق کے خلاف ہے۔

2- اس کا تعلق روایت حدیث سے نہیں بلکہ عقائد سے ہے۔

3- ابو داؤد رحمۃ اللہ علیہ کی عبد اللہ بن سالم الاشعری رحمۃ اللہ علیہ سے ملاقات ممکن نہیں ہے۔ کیونکہ وہ ان کی پیدائش سے پہلے ہی فوت ہو گئے تھے لہذا یہ قول منقطع ہے۔

4- ابو عبیدہ محمد بن علی بن عثمان الآجری کے حالات نامعلوم ہیں سوالات الآجری کے محقق محمد علی قاسم العمری کو بھی اس کے حالات نہیں ملے۔ (دیکھئے ص 41)

5- اس بات کا بھی کوئی صحیح ثبوت نہیں ہے کہ آجری نے یہ کلام بیان کیا ہے کیونکہ آجری تک صحیح سند مفقود ہے۔

عمر و بن الحارث الحمصی کو ابن حبان نے "مستقیم الحدیث" کہا یعنی ثقہ قرار دیا۔ (الثقات 8/480) ابن خزیمہ رحمۃ اللہ علیہ، حاکم رحمۃ اللہ علیہ، دارقطنی رحمۃ اللہ علیہ اور بیہقی رحمۃ اللہ علیہ وغیرہم نے ان کی توثیق کی۔

کسی روایت کو صحیح یا حسن قرار دینے کا مطلب یہ ہے کہ اس کا ہر راوی صحیح یا حسن قرار دینے والے کے نزدیک ثقہ یا صدوق ہے۔

(دیکھئے نصب الراية ج 1 ص 149، ج 3 ص 264، لسان المیزان ج 1 ص 227، ج 5 ص 414 السلسلة الصحيحة ج 6 ص 660 ج 2783 و ج 7 ص 16 ح 3007۔ بیان الوهم والابھام لابن القطان 5/395 ح 62، 25)

جمہور کی اس تعدیل کے مقابلے میں ذہبی قول "غیر معروف العدالۃ" (میزان الاعتدال 3/251) اور ابن حجر رحمۃ اللہ علیہ کا قول "مقبول" یعنی مجہول الحال مردود ہے۔ یاد رہے کہ ذہبی رحمۃ اللہ علیہ کا قول ان کی تصحیح حدیث سے معارض ہے۔

"واذا تعارضتا سقطا" (دیکھئے میزان الاعتدال 2/552)

خلاصہ یہ کہ عمرو بن الحارث حسن الحدیث تھے۔

اسحاق بن ابراہیم بن العلاء الزبیدی کو ابو حاتم رحمۃ اللہ علیہ، ابن معین رحمۃ اللہ علیہ، ابن خزیمہ رحمۃ اللہ علیہ، حاکم رحمۃ اللہ علیہ اور ذہبی رحمۃ اللہ علیہ وغیرہم نے موثق قرار دیا ہے۔

اس کے مقابلے میں بغیر کسی سند کے امام نسائی سے منقول ہے کہ انھوں نے کہا:

"لیس بشیخ" (تہذیب التہذیب 1/189)

یہ بے سند قول ہر لحاظ سے ساقط ہے۔

آجری (غیر معروف العدالت) نے ابو داؤد رحمۃ اللہ علیہ محمد بن عوف سے اسحاق مذکور پر شدید جرح نقل کی ہے جو آجری کی جہالت کی وجہ سے مردود ہے دوسرے یہ کہ یہ جرح آجری کی کتاب السؤالات میں نہیں ملی لہذا آجری تک سند میں بھی نظر ہے۔

یاد رہے کہ آجری کی عدالت نامعلوم ہونے کے باوجود حافظ ابن کثیر نے اس کی کتاب کو "کتاب مفید" لکھ دیا ہے۔ (اختصار علم الحديث ص 39) حالانکہ مصنف مذکور کی جہالت اور اس تک سند صحیح نہ ہونے کی وجہ سے کتاب مفید کے بجائے غیر مفید ہے۔

خلاصہ یہ کہ اسحاق بن ابرہیم پر جرح مردود ہے اور وہ حسن الحديث راوی تھے۔ نیز دیکھئے میری کتاب "القول المستنیر فی البحر بالتائین" (ص 8، 9)

عبداللہ بن احمد بن شویہ مستقیم الحديث (الثقات لابن حبان 8/366)) یعنی ثقہ تھے ابو سعید الادریسی انھیں "من افاض الناس" کہتے تھے۔ (تاریخ بغداد 9/371)

اس تفصیل سے معلوم ہوا کہ یہ حدیث حسن لذاتہ ہے صحیح مسلم (27، 25) مسند احمد (266، 263، 262/5)، اور صحیح ابن خزیمہ (311) میں اس کا ایک شاہد (یعنی تائید کرنے والی روایت بھی ہے) لہذا حدیث مذکور صحیح لغیرہ ہے (شہادت مئی 2003ء)

هذا ما عندي والله اعلم بالصواب

فتاویٰ علمیہ

جلد 1۔ اصول، تخریج اور تحقیق روایات۔ صفحہ 615

محدث فتویٰ